

مقام درتبے سے مطمئن ہے جو مغربی تہذیب نے اسے دیا ہے تو مغربی عورتوں میں اسلام کی روزافزوں مقبولیت کی کیا جہہ ہے؟ جبکہ اسلام مردوں اور عورتوں کے لیے واضح طور پر الگ الگ دائرة کا متعین کرتا ہے؟ اس مختصر مطالعہ میں حقوق اور واقعات کی بنیاد پر ان ہی سوالوں کا جواب تلاش کرنے کی کوشش کی گئی ہے۔ یہ ”تعارف“، اس کتاب کی ابتداء میں درج ہے۔ (ص ۳) ہم نے اس تعارف کی روشنی میں کتاب کا مطالعہ کیا ہے کہ ان حقوق اور واقعات سے جو نتیجہ مقالہ نگار نے اخذ کیا ہے وہ کس حد تک منی برحقیقت ہے؟؟

جناب ثروت جمالِ اصمی پاکستان کے مخفی ہوئے صحافی ہیں، ۱۹۷۰ء میں اپنی صحافتی زندگی کا آغاز کیا، فروری ۲۰۰۰ء سے روزنامہ جنگ سے وابستہ ہیں، عالم اسلام ان کا خصوصی موضوع ہے اس حوالے سے ان کے کالم ”جنگ“ کے ادارتی صفحے پر شائع ہوتے رہتے ہیں۔ ۱۹۸۳ء سے ۱۹۹۹ء تک روزنامہ جسارت اور ہفت روزہ تکبیر میں مختلف ادارتی ذمہ داریاں بھاتے رہے ہیں۔ ”مغرب اور اسلام“ کا یہ خصوصی شمارہ علمی مکالے کے اس خاص موضوع کا احاطہ کرتا ہے جو اس وقت مغربی دنیا اور مسلم دنیا میں یکساں دلچسپی اور اہمیت رکھتا ہے، یعنی مغربی تہذیب اور اسلامی تہذیب میں عورت کی حیثیت اور مغربی عورت کی اسلام کی طرف رغبت کے مظاہر کا جائزہ، اس موضوع پر جناب ثروت جمال اصمی کا حاصل تحقیق یہاں پیش کیا جا رہا ہے۔ (ص ۱۰) یہ شمارہ ڈاکٹر پروفیسر انیس احمد کے ابتدائی ”حقوق نسوان چندز میں حقوق“ اور کتابیات کے علاوہ چھابوپ پر مشتمل ہے:

**باب اول:** بنیادی سوالات، مغربی خواتین میں اسلام کی مقبولیت چند قابل غور پہلو۔

**باب دوم:** ”اسلاموفویا“، مغرب میں اسلام کے خلاف نفرت انگیزی کی مہم۔

**باب سوم:** خاتون مغرب، مغربی تہذیب کے بنیادی مراکز کا خصوصی مطالعہ۔

**باب چہارم:** اسلام، ہترانخاب کیوں؟ مغربی ماہرین اور نو مسلم خواتین کا ظہار خیال۔

**باب پنجم:** تحریک نسوان اور اسلام، مغربی خواتین کے قبول اسلام کے اصل اسباب۔

**باب ششم:** خواتین اور مسلم معاشرہ، دو ریجید میں مسلمان خواتین اپنا سماجی کردار کیسے ادا کریں؟

یہ فہرست مضمایں بڑی متنوع اور دلچسپ ہے، لیکن کیا اس وقت جو زیر بحث مسئلہ ہے اس سلسلے میں مطلوب حقوق کا کس حد تک احاطہ کرہی ہے، اس کا جائزہ لینے کی ضرورت ہے۔ مثال کے طور پر باب اول میں بنیادی سوالات کے تحت مغربی خواتین میں اسلام کی مقبولیت چند قابل غور پہلو میں جن حقوق اور واقعات کی بنیاد پر تنائی اخذ کیے گئے ہیں اُن پر نظر ثانی کی ضرورت ہے۔ طالبان کی قید میں رہ کر اسلام سے متاثر ہونے والی برطانوی صحافی Yvonne Ridley اور سابق برطانوی وزیر اعظم ٹونی بلیئر کی خواہ بستی Lauren Booth جیسی نمایاں شخصیات سمیت ہزاروں مغربی خواتین دس سال کے اس عرصہ میں دائرة اسلام میں داخل ہوئی ہیں۔

ہم ۱۹۶۰ء سے یورپ اور امریکا میں تیزی سے اسلام کے پھیلنے کی خوشخبریاں اپنے مقررین اور مصنفین سے سنتے رہے ہیں۔ اس اعتبار سے تو اب تک یورپ اور امریکا کی غالب اکثریت کو دائرة اسلام میں ہونا چاہیے لیکن حقیقت یہ نہیں

ہے۔ آج ضرورت اس بات کی ہے کہ خوش فہمی تحقیق کی بنیاد رکھنے کے بجائے اب ٹھوں حقائق تک پہنچا جائے۔ یورپ اور امریکا میں گزشتہ دس سالوں میں اسلام قبول کرنے والی مغربی خواتین کا اگر کوئی سروے ہوا ہے تو اس کا جائزہ لیا جائے، اگر وہ سروے صحیح ہے تو اس کی بنیاد پر کوئی تحقیقی کام آگے بڑھایا جائے۔ کسی بھی ملک کی شرح پیدائش کیا ہے۔ امریکا یا برطانیہ، وہاں مسلمان ہونے والوں کی شرح کیا ہے، عورتوں کا تناسب کیا ہے، بدھمت ہندو مت اور لادینیت کو اختیار کرنے والوں کی شرح کیا ہے۔ اسلام سے دور ہونے والے اور اسلام کو چھوڑنے والے مسلمانوں کی شرح کیا ہے؟ ان تمام پہلوؤں کو سامنے رکھ کر یہ تجزیہ کیا جاسکتا ہے کہ اسلام برطانیہ یا امریکا میں کس رفتار سے پھیل رہا ہے یا سمٹ رہا ہے اور اس میں مغربی خواتین کے قبول اسلام کی سالانہ شرح کیا ہے۔

انسٹی ٹیوٹ آف پالیسی اسٹڈیز اسلام آباد، آج کی دنیا میں پاکستان میں مطالعہ اسلام کا ایک معتر拔 او مؤثر ادارہ ہے جو تحقیق کے لیے آزاد ادا ناظہ رکھنے کی حوصلہ افزائی کرتا ہے جوامت مسلمہ کے موجودہ دور کے مسائل پر اہم خدمات دے رہا ہے۔ یہ ایک آزاد، غیر سیاسی، علمی و تحقیقی ادارہ ہے جو ملک اور بین الاقوامی اور اسلامی دنیا سے متعلق پالیسیوں پر تحقیق اور مکالمہ کا اہتمام کرتا ہے، انسٹی ٹیوٹ کے دائرہ کار میں شینا لو جی اور حکمت عملی سیاست اقتصادی، معاشرتی، تعلیمی اور اسلامی امور سے متعلق ملکی اور بین الاقوامی پالیسیاں زیر بحث آتی ہیں۔ ادارے کا مقصد متعلقہ امور پر غیر حکومتی سطح پر مکمل آزادی کے ساتھ تحقیق اور بحث و مباحثہ کرنا اور مطالعہ اور غیر جانبدارانہ تجزیہ کی روشنی میں تبادل لائجہ عمل پیش کرنا ہے تاکہ پالیسی ساز ادارے اس کی روشنی میں بہتر فیصلے کر سکیں۔

اس کتاب میں کس حد تک غیر جانبداری اور معروضت کو اختیار کیا گیا ہے؟ اس کا جائزہ ڈاکٹر انیس صاحب کے ابتداء سیکی روشنی میں لیا جائے کہ جس طرح اکثر مغربی تحریرات جانبداری کی نذر ہو جاتی ہیں اسی طرح ہماری تحریرات پر بھی شعوری یا لاشعوری طور پر محدودیت غالب آ جاتی ہے۔ (ص ۷)

قابلی مطالعوں میں عموماً ایک محقق کی کوشش ہوتی ہے کہ وہ اس مواد کو یکجا کر دے جو تحقیقی مفروضے سے مطابقت رکھتا ہو اور منطقی طور پر وہ نتیجہ حاصل کر لے جو پہلے تیاس کی حیثیت رکھتا تھا، چنانچہ اکثر مغربی تحریرات کا آغاز، مسلم دنیا میں پائی جانے والی چند بے ضابطگیوں سے ہوتا ہے جنہیں عموم کا مقام دے کر وہ نتیجہ حاصل کر لیا جاتا ہے جس کو مستحکم کرنے کے لیے مواد جمع کیا گیا تھا۔ (ص ۷)

### حقوق نسوں: چندز میںی حقائق:

ڈاکٹر انیس صاحب نے جوز میںی حقائق پیش کیے ہیں، ان کی روشنی میں پورے مقالہ پر نظر ثانی ہو تو مقالہ کی افادیت بڑھ جائے گی۔

۱) مجھے اس امر کا پورا احساس ہے کہ کوئی انسان جو کسی معاشرہ اور کسی علمی روایت سے وابستہ ہو مکمل طور پر اپنے آپ کو اپنے ثقافتی ماحول سے آزاد نہیں کر سکتا۔

۲) مغرب کی سیکولر اور الحادی تہذیب کو بنیاد بنا کر جو اسلامی قانون اور تہذیب پر اعتراضات کرتے ہیں وہ اسلام کے فلسفہ حیات سے بے خبر ہیں، اسلام میں حاکمیت مطلق اور شارع کی حیثیت صرف اللہ رب العالمین کو حاصل ہے۔

۳) اسلامی شریعت ہے کیا؟ اس کو سمجھنے کے بعد مغربی ذہن کے بے شمار اعتراضات ختم ہو جاتے ہیں کہ یہ شریعت خالق کائنات کی عطا کردہ ہے جو زمان و مکان کی قید سے آزاد ہے۔ اس نے اجتہاد کی جختی آزادی دی ہے انہی امور میں اجتہاد ہو سکتا ہے۔ وراشت میں عورت کا نصف ہی حصہ رہے گا اور اس کی وجہ بھی ظاہر ہے کہ مرد و عورت کے ذریعہ تشکیل پانے والے گھر کے اخراجات کی بنیادی ذمہ داری مرد پر ہی ہے۔

۴) اسلام کا تصویر عدل الحادی تہذیب کے تصور مساوات سے مختلف ہے مگر اس سے انتہائی اعلیٰ اور ارفع ہے۔

مسئلہ یہ ہے کہ عدل کس بات کا تقاضا کرتا ہے، کیا یہ عدل ہو گا کہ ایک خاتون سے یہ کہا جائے کہ وہ اعلیٰ ترین تعلیم حاصل کرے، ایمان کی تکمیل کے لیے شادی کرے، اور اپنی خاندانی ذمہ داریوں کو جو وہ ایک عقد (Public Contract) کے ذریعہ اختیار کرتی ہے پوری ذمہ داری سے ادا کرنے کے ساتھ ساتھ صبح سے شام تک کم از کم ۸۷ گھنٹے ایک معاشری کارکن کے طور پر کام کرے اور جب گھر واپس آئے تو پھر اپنے خاندانی و ظالماً میں مصروف ہو جائے اور اس بات پر فخر کرے کہ وہ مرد کے شانہ بثانہ "معاشری دوڑ" میں اپنا کردار ادا کر رہی ہے، چاہے اسے اس دوڑ کے لیے اپنے اعصابی تناوُل کو قابو میں رکھنے کے لیے صبح شام ادویات کا استعمال کرنا پڑے، ہر روز کام پر جانے کے لیے اسے گھنٹوں سخت بجوم میں ٹیکسی، بس یا اپنی ذاتی گاڑی میں سفر کرنا پڑے اور دفتر میں Sexploitation کا نشانہ بننا پڑے، لیکن وہ سب کچھ اس لیے کرے کہ مغربی اور مشرقی تہذیب ایک Working Lady کہتی ہے۔ اگر معروضی طور پر صرف آمدی اور اس خرچ کا ایک میزانیہ تیار کر لیا جائے جو ایک Working Lady اپنی "دفتری ضرورت" کے طور پر تین میں پر خرچ کرتی ہے تو "معاشری ترقی" کے غبارہ سے ہوا نکل جائے گی۔ اور اندازہ ہو جائے گا کہ جو آمدی گھر لائی جا رہی ہے اور جس کا تذکرہ بطور دنخوا ہوں کے ہر صافیانہ تحریر میں پایا جاتا ہے وہ اصلاً کتنی ہے۔

### اصل مسئلہ کی تحقیق اور مطالعہ:

عورت کے مرتبہ و مقام کے تعین اور حقوق کے معاملے میں اصل مسئلہ کیا ہے؟ اصل مسئلہ نہ عورت کے ملازمت کرنے کا ہے نہ ہی عورت کے مرد بنتنے کا ہے۔ یہ تمام چیزیں فروعی اور ضمیمی ہیں۔ اصل مسئلہ عورت کے مرتبہ و مقام کو مرد کے برابر تسلیم کر کے اسے وہ تمام حقوق دینے کا ہے جو مردوں کو حاصل ہوتے ہیں۔ آج یہ حقوق اور یہ مرتبہ و مقام عورت کو نہ یورپ و امریکا کی الحادی تہذیب فراہم کر رہی ہے نہ ہی پاکستانی اور سعودی عرب کے نام نہاد مسلم معاشرہ فراہم کر رہا ہے۔ دونوں تہذیبوں میں عورت کا استھان ہو رہا ہے، وہ ظلم کی پچکی کے دو پاؤں میں پس رہی ہے۔ اب وہ دیکھتی ہے کہ کہاں ظلم کم ہو گا، وہیں پناہ لینے کی کوشش کرتی ہے۔ اسلام کے علمبردار کہتے ہیں کہ اسلام نے عورتوں کو تمام حقوق چودہ سو سال پہلے ہی فراہم کر دیے تھے۔ یہی اعلان کر کے وہ خوش ہو جاتے ہیں۔ وہ زمینی حقائق کو دیکھنے کے لیے تیار

نہیں کہ کیا واقعی اسلام جو حقوق عورتوں کو دیتا ہے وہ آج کے مسلم ممالک کی مسلم عورتوں کو حاصل ہیں؟ جس طرح یہ حقوق محمد بن عبد اللہ صلی اللہ علیہ وسلم، ابو بکر صدیقؓ، عمر فاروقؓ، عثمان غنیؓ اور علی مرتفعؓ کے عہد خلافت میں عورتوں کو حاصل تھے۔ یا مختلف قبائلی، خاندانی، سماجی، مذہبی، علاقائی رسم و عادات نے ان تمام حقوق کو لوگ لیا ہے۔ اس سلسلے میں کس قسم کی اصلاحات کی ضرورت ہے اس کے لیے اسلامی تعلیمات کی روشنی میں حقوق نسوان کے تحفظ کے لیے کس قسم کی قانون سازی کی ضرورت ہے۔ اس پر بہت کچھ کام کرنے کی ضرورت ہے۔

### عورت کا سب سے بڑا مسئلہ معاشری تحفظ ہے!

عورت چراغ خانہ کے بجائے شمع محلہ بننے کے لیے مجبوراً تیار ہوئی کہ اس کے بغیر اسے معاشری تحفظ نہیں مل رہا تھا۔ عورت پر ظلم و استھصال کا سب سے بڑا سب اس کی معاشری مجبوری ہے۔ عیسائیت اس معاشری مجبوری کا حل پیش نہ کر سکی، اس لیے یورپ کی عورت عیسائیت کو خیر باد کہہ کر مغربی سرمایہ دارانہ نظام کے مطالبات کی تکمیل پر مجبور ہوئی تاکہ اپنی معاشری مجبوری کا علاج کر سکے۔ اگر آج اسلام کے علمبردار سرمایہ دارانہ نظام کی ظالمانہ شرائط کو بالائے طاق رکھ کر اسلامی نظام کے دائروں میں رہتے ہوئے عورت کی معاشری مجبوری کا بہتر حل اور علاج کر دیں تو مغرب و مشرق ہر مقام کی عورت اسلام کی طرف انتہائی سرعت سے پیش قدمی کرے گی، یہی مغرب کی مظلوم عورت کا مسئلہ ہے، یہی مشرق کی مظلوم عورت کا مسئلہ ہے۔ عورتوں کے دیگر مسائل و مطالبات ثانوی ہیں۔

مغرب میں عورت معاشری میدان میں اس لیے آئی تھی کہ جب وہ پیٹ کا جہنم بھرنے کے لیے مرد کی دست ٹگرنا ہوگی تو مرد کے ظلم و ستم سے بڑی حد تک نجات پالے گی ورنہ دو وقت کی روٹی کے لیے ساری زندگی شوہر کے مظلوم سہن پر مجبور ہوئی ہے۔ شوہر کا گھر چھوڑ کر جائے تو کہاں جائے؟ یورپ و امریکا کے ممالک میں تو اس سلسلے میں کسی حد تک قانون سازی ہوئی ہے، مگر مسلم ممالک تو اس سلسلے میں عورت کے تحفظ کے لیے کوئی قانون سازی نہیں کر سکے۔ مغرب کے سرمایہ دارانہ احادی نظام نے عورت کو معاشری جدوجہد میں شامل ہونے کے باوجود نہ کامل حقوق دیے نہ ہی اسے عزت و وقار اور عرفت و احترام سے زندگی گزارنے کا حق دیا۔

### صنعتی انقلاب:

صنعتی انقلاب نے پوری دنیا کے روایتی خاندانی نظام کو تبدیل کر دیا۔ خاندانی نظام کا شیرازہ بکھر گیا "سرمایہ دار طبقوں نے بڑے بڑے صنعتی اور تجارتی ادارے قائم کیے، صنعت و تجارت کے نئے مرکز رفتہ رفتہ ظیم الشان شہربن گئے دیہات و متصلات سے لاکھوں کروڑوں افراد کھینچ کھینچ کر ان شہروں میں جمع ہوتے گئے زندگی حد سے زیادہ گراں ہو گئی۔ مکان، لباس، غذا اور تمام ضروریات زندگی پر آگ بر سئے گئی۔ اس کا نتیجہ یہ ہوا کہ شوہر پر ہیوی اور باپ پر اولاد تک بارگراں بن گئی، ہر شخص کے لیے خود اپنے آپ ہی کو سنبھالنا مشکل ہو گیا۔..... معاشری حالات نے مجبور کر دیا کہ ہر فرد کمانے والا فرد بن جائے، کوواری اور شادی شدہ اور یہ سب ہی قسم کی عورتوں کو رفتہ رفتہ کسب رزق کے لیے تکل آن پڑا۔"<sup>(۱)</sup>

سرمایہ دارانہ نظام میں دولت سمیٹنا زندگی کا حقیقی مقصد بن گیا اس مقصد کے لیے شہوانیت سے بھر پورا نداز میں کام لیا

گیا۔ عورتوں کو برہنہ دکھا کر مردوں کے جذبات کو بھڑکا کر ان کی جیب پر ڈاکہ ڈالا گیا، فوجہ گری کو باقاعدہ ایک صنعت قرار دیا گیا اور عورت ایک کھلونے کے طور پر استعمال ہوتی گئی۔<sup>(۲)</sup>

لادینیت اور الحاد کے فلسفہ حیات میں عورت کی بہنگی اور یہ تاجرانہ استعمال بالکل معیوب نہیں کیونکہ یہ سب کچھ عورتوں کے حقوق کے نام پر کیا گیا۔

اسلام کے فلسفہ حیات پر جو لوگ معاشرہ کی تعمیر کرنا چاہتے ہیں انہیں ایسا مکمل نظام دینا پڑے گا جو سرمایہ دارانہ الحادی نظام کے ایک ایک فاسد جزو کو جڑ سے اکھڑ کر پھینک دے۔ اسلام کا فلسفہ حیات عورت کی غیرت و آبرو کی حفاظت کرتے ہوئے اس کی معاشی ضروریات کی تنمیل کر دے تو عورت کو گھر سے باہر نکل کر مردوں کے استھصال کا شکار ہونے کا شوق نہیں جو کہ جناب صمعی صاحب کی اس تحریر سے واضح ہو گیا۔<sup>(۳)</sup>

### عورت، مغرب اور اسلام:

عورت اور حقوق نسوں پر موجودہ دور میں اردو میں بھی کئی کتب لکھی گئی ہیں، جن میں اسلامی فلسفہ حیات کی روشنی میں عورتوں کے حقوق کے تحفظ کی بات کی گئی ہے۔ سید مودودی<sup>(۴)</sup> نے ۱۹۵۹ء میں پرده، لکھی تھی، اسی طرح الحادی فلسفہ حیات کو بنیاد بنا کر کئی لوگوں نے کتابیں لکھیں اور کئی کتابوں کا عربی اور انگریزی سے اردو میں ترجمہ کیا گیا۔ سید مودودی مرحوم نے اپنے ادبی کیریئر کا آغاز تیرہ سال کی کم عمری میں ”آزادی نسوں“ کے حامی ایک عرب ادیب قاسم امین کی عربی تصنیف ”المرأة الجديدة (جديدة نسوان)“ کے اردو ترجمے (۱۹۶۲ء) سے کیا، اس کتاب میں مصنف نے مغربی فکر کو اپناتے ہوئے ”پرده“ کو خفت تقید کا نشانہ بنایا ہے، اگرچہ سید مودودی کے والد اور آپ کے عرب استاد نے کتاب کے مضمون سے بیزاری کا اظہار کیا، لیکن اس اردو ترجمہ (روانی، سلاست اور چٹھارے دار محاورے) کی زبان پر عش عش کے بغیر نہ رہ سکے، تاہم بعد ازاں آپ جس انداز سے ”پرده“ کی پر زور تائید کے ساتھ عورت کے بارے میں کلاسیک انداز فکر کے مظہر نظر آتے ہیں۔ اسے طبعی امر سمجھنا چاہیے۔ اگرچہ مسودہ محفوظ نہیں (اور نہ شائع ہوا ہے) تاہم اپنی جگہ یہ امر ایک راز ہی رہے گا کہ آپ نے اتنی کم عمری میں المرأة الجديدة جیسی کتاب کو کیوں ترجمہ کے لیے منتخب کیا۔<sup>(۳-الف)</sup>

الحادی فلسفہ حیات اور صنعتی انقلاب کے بعد عورت کو جس طرح در بدر کر دیا گیا اس بے چینی کے نتیجے میں حقوق نسوں کی تحریر یک اٹھی کہ صنعتی انقلاب اور سرمایہ دارانہ نظام نے عورت سے اس کا سب کچھ لے کر بھی اسے معاشی تحفظ تک فراہم نہیں کیا۔ صمعی صاحب نے باب چہارم ”اسلام بہتر انتخاب کیوں“ میں مغربی خواتین کے قبول اسلام پر Nigmegen یونیورسٹی نیدرلینڈ میں سماجی علوم کی معلیہ Karin Van Nicuwkerk کی تحقیق کو پیش کیا ہے، ماہرین کی تحقیقات Women Embracing Islam Gender and Conversion in the West کا نتیجہ یہ ہے ”یہ مصنفین جس نتیجے پر پہنچے وہ یہ ہے کہ اگرچہ عوامل کا کوئی واحد مجموعہ اس امر کی وضاحت نہیں کر سکتا کہ مغربی عورتیں اسلامی عقیدے کو کیوں اپنارہی ہیں، لیکن چند مشترکہ محركات ضرور سامنے آتے ہیں۔ ان میں خاندان اور برادری

کے لیے اسلام کے انہائی لحاظ و احترام کی کشش اخلاق و کردار کے معاملے میں اس کے سخت اصولی معیارات، اس کے مذہبی تصورات کی محققیت و روحانیت نیز عیساییت پر عدم اعتماد اور مغربی لکھ کر جنپی انارکی سے بیزاری کے عوامل شامل ہیں۔<sup>(۲)</sup> باب اول میں مغربی خواتین میں اسلام کی مقبولیت کو چند مغربی ذرائع ابلاغ ہی کی روپرٹوں اور جائزوں کو بنیاد بنا کیا ہے۔ ان میں طالبان کی قید سے رہائی پا کر اسلام قبول کرنے والی برطانوی صحافی Yvonne Ridley اور سابق برطانوی وزیر اعظم ٹونی بلیزیر کی خواہ نبیت Lauren Booth شامل ہیں۔ اصمی صاحب کے بقول ”ہزاروں مغربی عورتیں دس سال کے اس عرصے میں دائرة اسلام میں داخل ہوئی ہیں مختلف مغربی ملکوں میں اسلام قبول کرنے والے افراد میں بعض روپرٹوں کے مطابق عورتوں کا تناسب مردوں سے چار گناہک ہے، حالانکہ ایک طرف عموماً مسلمان معاشروں کے اسلام سے دور ہونے کے سبب ان میں ایسے رسوم و رواج اور طور طریقے عام ہیں جو عورتوں کے ساتھ ظلم اور بے انصافی پر مبنی ہیں اور دوسرا طرف مسلمانوں کے مغرب زدہ طبقوں میں باور کیا جاتا ہے کہ مغربی تہذیب نے عورتوں کو آزادی اور مساوات کی غمتوں سے ہمکنار کیا ہے، جبکہ اسلامی تعلیمات اُس پر ناروا پابندیاں عائد کرتی ہیں لہذا ان کی جانب سے مسلمان خواتین کو اس مقام کے حصول کے لیے جدوجہد کی ہر ممکن تغییب دی جاتی ہے جہاں مغرب کے سرمایہ دار اور نظام کے تقاضوں کے تحت چلنے والی آزادی نسوان کی تحریک نے مغرب کی عورت کو پہنچادیا ہے۔<sup>(۵)</sup>

باب دوم میں نائن الیون کے خود ساختہ حادثے کے بعد ”مغرب میں اسلام کے خلاف نفرت انگلیزی کی مہم، اسلام فو بیا“ کے تحت اصمی صاحب نے مغرب ہی کے کئی دانشوروں اور تحقیقی اداروں کی روپرٹ پیش کی ہے ”امریکا کے ایک تحقیقی ادارے سینٹر فار امریکن پر گرلیں کی جانب سے ۲۶ اگست ۲۰۱۱ء کو امریکا میں اسلام اور مسلمانوں کے خلاف نفرت پھیلانے کی کوششوں کے جائزے پر مشتمل روپورٹ Fear the Roots of Islamofobia Network in America سے جاری کی گئی اس میں مستند معلومات کی بنیاد پر انکشاف کیا گیا ہے کہ امریکا میں لکھنے والوں اور اس حوالے سے متحرک ایک گروپ نے پچھلے عشرے میں اسلام کے حوالے سے خوف کے جذبات کو فروغ دینے کے لیے دسیوں لاکھ ڈالر خرچ کیے۔ روپورٹ میں بتایا گیا ہے کہ سات رفاقتی گروپوں کی جانب سے تقریباً ۳۳ ملین ڈالر مسلم خالف مہماں چلانے کے لیے فراہم کیے گئے۔ اس طرح کی کئی اور روپورٹیں مکمل حوالے کے ساتھ درج ہیں<sup>(۶)</sup> مغربی دنیا میں اسلام کے خلاف اس پُر زور تحریک اور پوپیگنڈے کے باوجود آخر مغربی عورتوں میں قبول اسلام کے حیرت انگیز رجحان کے اسہاب کیا ہیں۔ باب سوم ”خاتون مغرب، مغربی تہذیب کے بنیادی مراکز کا خصوصی مطالعہ“ میں انہوں نے مغربی معاشرے میں فی الحقيقة عورت کا مقام کیا ہے اور کون سی وجوہات ہیں جن کی بناء پر وہ اس مقام کو ٹھکر کر اسلام کے سایہ عافیت میں پناہ حاصل کر رہی ہیں۔

مغربی عورتوں پر امریکا اور یورپ میں کس کس طرح ظلم ہوتا ہے اس کی تفصیل اصمی صاحب نے انجی کی تحریروں سے دی ہے، برطانوی جریدے گارجین کی ۵ جون ۲۰۰۹ء کی روپرٹ ہے کہ ”تمیز ہزار برطانوی عورتیں جمل کے باعث ہر

سال ملازمتوں سے محروم کر دی جاتی ہیں۔ اس طرح گارجین ہی کی ۱۳ اکتوبر ۲۰۱۱ء کی ایک خبر کے مطابق برطانیہ کی بڑی کمپنیوں کے ڈائریکٹر ٹول میں عورتوں کا حصہ ہونا ک حد تک کم ہے۔

گارجین ہی کی ۲۲ اگست ۲۰۰۷ء کی رپورٹ ہے کہ ”برطانیہ میں ہر سال ناقابل یقین تعداد میں عورتیں عصمت فروذی کے کاروبار کے لیے مختلف ملکوں سے لائی جاتی ہیں۔ اس طرح برطانیہ میں عورتوں پر گھروں میں ان کے شوہروں اور بواۓ فرینڈز کے تشدد کے کچھ اعداد و شمار پیش کیے گئے ہیں کہ ہر سال کم از کم ۸۰،۰۰۰ (آسی ہزار) عورتیں زنا بالجبرا نشانہ بنتی ہیں۔ امریکی فوج اور امریکی جیلوں میں بھی عورتوں کے ساتھ جنسی تشدد عام ہے، اس کے نتیجے میں ان میں سے بہت سی پوری زندگی کے لیے ہنی انتشار، بے چینی اور ڈپریشن جیسے نفسیاتی امراض میں متلا ہو جاتی ہیں، حتیٰ کہ ان تلخ و ذلت آمیز واقعات کو بھلانہ پانے کی بنا پر ان میں سے بہت سی عورتیں خود کشی تک کر گزرتی ہیں (۷) اماں ہڈاک س سابق امریکی سپاہی ہے۔ اس نے اپنے کرب کا اظہار جن الفاظ میں کیا ہے وہ دل دھلادینے والے ہیں۔ امریکی فوج میں عورتوں کے ساتھ روا رکھا جانے والا شمناک اور وحشیانہ سلوک کس طرح خود امریکا کے خلاف نفرت کے فروع کا سبب بن رہا ہے، سابق فوجی ہونے کے باوجود امریکی پرچم لہرانے سے انکار کرنے والی ما ریان ہڈکھتی ہے ”پہلے میں جب امریکی پرچم پر نظر ڈالتی تو یہ مجھے سرخ سفید اور نیلا دکھائی دیتا تھا، مگر اب میں اس پر صرف خونی رنگ دیکھتی ہوں، سرخ رنگ اس خون کی علامت ہے جو میرے بدن سے بہا، نیلا رنگ ان چوڑوں کی نمائندگی کرتا ہے جو میرے جسم نے سنبھالی، اور سفید رنگ میرے خوف زدہ چہرے کا ہے۔ میں اپنے ملک کے لیے ماری پیٹی لگی اور میری عزت لوٹی لگی، اسے کافی سمجھا جانا چاہیے۔ (۸)

مغربی عورتوں پر یورپ و امریکا میں ہونے والے معاشری، سیاسی، معاشرتی اور جنسی مظالم کی تفصیلات دینے کے بعد اصمی صاحب لکھتے ہیں ”خدا کی ہدایات سے بے نیاز ہو کر فطرت کے تقاضوں کو نظر انداز کر کے مغربی تہذیب نے عورت کو مرد بنانے کی جو احتمانہ کوشش کی ہے اس کے نتیجے میں وہ نہ پوری طرح مرد بن سکی ہے نہ پوری عورت رہ سکی۔ اس بناء پر آج وہ شدید مسائل کا شکار اور اس صورتحال سے چھٹکارے کی آرزو مند ہے۔ یہ کیفیت اسلام کی جانب مغربی خواتین کے رجوع کا ایک بنیادی سبب ہے۔ (۹)

باب چہارم میں اسلام بہتر انتخاب کیوں؟ میں مغربی ماہرین اور نو مسلم خواتین کے خیالات پیش کیے گئے ہیں۔ اس سلسلے میں سماجی علوم کی معلمہ کیرن وین کرک ۲۰۰۶ء میں منظر عام پر آنے والی رپورٹ کا خلاصہ یوں پیش کیا ہے ”یہ مصنفوں جس نتیجے پر پہنچے وہ یہ ہے کہ عوامل کا کوئی واحد مجموعہ اس امر کی وضاحت نہیں کر سکتا کہ مغربی عورتیں اسلامی عقیدے کو کیوں اپنارہی ہیں، لیکن چند مشترکات ضرور سامنے آئے ہیں۔ ان میں خاندان اور برادری کے لیے اسلام کے انتہائی لحاظ و احترام اور کرشش، اخلاق و کردار کے معاملے میں اس کے سخت اصولی معیارات، اس کے مذہبی تصورات کی معقولیت و روحا نیت نیز عیسائیت پر عدم اطمینان اور مغربی لکھج کی جنسی انار کی سے بیزاری کے عوامل شامل ہیں۔ (۱۰)

ایوان رڈ لے کی کتاب How I Came to Love the Veil سے اصمی صاحب نے کافی تفصیل دی ہے، ”قرآن

کا نوجہ کے ساتھ مطالعہ یہ حقیقت منکش ف کرتا ہے کہ مغرب میں آزادی نسوان کے علمبرداروں نے ۱۹۷۰ء کی دہائی میں جن حقوق کے لیے جگ کی، تقریباً وہ سب کے سب حقوق مسلمان عورتوں کو چودہ سو سال پہلے مل چکے تھے۔ اسلام میں عورتیں روحانیت، تعلیم اور قابلیت میں مردوں کے برابر تھیں جاتی ہیں۔ بچوں کی پیدائش کو قابل قدر تھے اور ان کی پروش و پرداخت کو ثابت وصف کے طور پر دیکھا جاتا ہے۔<sup>(۱)</sup>

لارن بو تھے برطانوی اخبار ”ڈیلی میل“، کمپنی نومبر ۲۰۱۰ء میں Way I Love Islam کے تحت لکھتی ہیں۔ ”مجھ سے پوچھا گیا ہے کہ، کیا میری بچیاں بھی مسلمان ہو جائیں گی؟ میں یہ بات نہیں جانتی کیونکہ اس کا انحصار ان کے اوپر ہے۔ آپ کسی کا دل نہیں بدلتے۔ لیکن ان کا رو یہ یقینی طور پر خلاف ائمہ نہیں ہے اور میرے تبدیلی مذہب کے اقدام پر ان کا عمل شاید سب سے زیادہ قابل ذکر چیز ہے۔ اپنی بچیوں کو اپنے قبول اسلام کی اطلاع دینے کے لیے میں اپنے کپکن میں بیٹھ گئی اور بچوں کو آواز دے کر وہاں بلا لیا، انہوں نے بچوں سے کہا ”میری بیٹیو! میرے پاس تمہارے لیے ایک خبر ہے اور وہ یہ کہ میں مسلمان ہو گئی ہوں۔“ اور ان کے بتول یہ بات سن کروہ حیرت سے ایک دوسرے سے چھٹ گئیں اور بڑی بچی ایلکس نے کہا ”ہمیں کچھ سوال کرنے ہیں، ہم سب واپس آتے ہیں،“ اس کے بعد انہوں نے ایک فہرست بنائی اور واپس آگئیں، بڑی بیٹی ایلکس نے اپنا گلا صاف کیا اور بولی، کیا آپ اب بھی شراب پیئیں گی؟ میرا جواب تھا، نہیں۔ بچیوں کا عمل حیرت انگیز اور مشتت تھا۔ انہوں نے دوسرا سوال پوچھا: کیا آپ سگریٹ پیئیں گی؟ سگریٹ حرام نہیں ہے، مگر نقصان دہ ضرور ہے، اس لیے میں نے جواب دیا، نہیں۔ اس پر بھی بچیوں کے رویے سےطمینان کا انطباق ہوا۔ تاہم ان کے آخری سوال نے مجھے حیرت زدہ کر دیا۔ انہوں نے کہا: اب جبکہ آپ مسلمان ہو چکی ہیں تو کیا اب بھی آپ اپنا سینہ لوگوں کے سامنے نمایاں کریں گی؟ لارن کہتی ہیں کہ اس کا مطلب ہے میرا یہ طریقہ عمل انہیں شرمندگی میں بنتا کرتا تھا، چنانچہ میں نے اپنی بچیوں سے اس کے جواب میں کہا: ”اب جبکہ میں مسلمان ہو گئی ہوں میں کبھی بھی اپنا سینہ لوگوں کے سامنے نمایاں نہیں کروں گی۔“ لارن کے مطابق اس پرخوش ہو کر بچیوں نے نظر لگایا ”ہم اسلام سے محبت کرتے ہیں،“ اور کھلینے کے لیے چلی گئیں۔ لارن کی اس تحریر کا اختتام ان الفاظ پر ہوتا ہے ”اور میں بھی اسلام سے محبت کرتی ہوں۔“<sup>(۲)</sup>

ان مثالوں سے اصمی صاحب نے بتایا ہے کہ مغربی عورت کو اسلام کی کن خصوصیات اور تعلیمات نے متاثر کیا ہے۔ ہمارے ملک کے نام نہاد ترقی پسند اسلام کی انہی حیا و عفت اور پاکدامنی کی تعلیمات کو اسلام کی راہ کی رکاوٹ قرار دیتے ہیں۔ سوں نژاد یونیورسٹیز میں ڈاکٹر میکاؤ کے ایک چشم کشا مضمون ”برقعہ بمقابلہ بکنی: امریکی نسائیت کی درگست“ مورخہ ۲۲ ستمبر ۲۰۰۹ء کے چند اقتباس بھی دیے ہیں۔<sup>(۳)</sup>

باب پنجم میں تحریک نسوان اور اسلام اور مغربی خواتین کے قبول اسلام کے اسباب کی بات کی گئی ہے۔ (الف) مغربی عورت یہ چاہتی ہے کہ اسے عورت رہتے ہوئے تمام حقوق دیے جائیں، نہ اس سے مرد بننے کا مطالبہ کیا جائے جیسا کہ مغرب کی تحریک نسوان کر رہی ہے۔ (ب) باطل میں عورت کو پیدائشی گناہ کا رقم ادا یا گیا ہے، جبکہ قرآن کی رو سے آدم و حواء دونوں

سے خطاب ہوئی اور معاف کر دی گئی، اس لیے مسلم مالک میں عورت ظلم کا شکار ہونے کے باوجود اسے فطری اور ازالی طور پر گناہ کا سرچشمہ نہیں سمجھا جاتا، بلکہ اکثر اسے مردوں کی نسبت زیادہ احترام دیا جاتا ہے۔ اس سلسلے میں اسلام نے عورتوں کو جو حقوق دیے ہیں اصمی صاحب نے مولانا مودودیؒ کی کتاب پر وہ سے ان کا خلاصہ دیا ہے۔ اسلام میں عورتوں کے روحانی حقوق، معاشری حقوق، معاشرتی حقوق، تعلیمی حقوق، قانونی حقوق اور سیاسی حقوق کا مغرب کے موجودہ نسوانی حقوق سے تقابی مطالعہ کیا ہے کہ اسلام کے عطا کردہ یہ حقوق ہر دور کی طرح آج کے دور کے تقاضوں کی بھی پوری طرح تنقیح کرتے ہیں۔

**باب ششم** میں خواتین اور مسلم معاشرہ، درِ جدید میں مسلمان خواتین اپنا سماجی کردار کیسے ادا کریں کے تحت اصمی صاحب سماجی سطح پر اسلامی اقدامات کی ضرورت کو محسوس کرتے ہیں۔

”مکمل اسلامی نظام بلاشبہ حکومت و ریاست کو شریعت کے ڈھانچے میں ڈھانے بغیر برپا نہیں ہو سکتا، اس کے لیے اقتدار کی طاقت ناگزیر ہے۔ متعدد اسلامی ملکوں میں اسلامی تحریکیں اس مقصد کے لیے ابلاغ و دعوت کے ذریعے سرگرم عمل ہیں۔ اس کے ساتھ ساتھ اشتراکیت کی پسپائی کے بعد اب سرمایہ دارانہ نظام بھی اپنے ہی تضادات کی بناء پر ناکامی سے دوچار ہے۔ جبکہ اس نظریاتی خلاء میں صدیوں کے انحطاط کے بعد اسلام از سرنو ایک قطعی معقول و منطقی فلسفہ حیات اور جامع مکمل نظام زندگی کی حیثیت سے ایک نئی قوت بن کر ابھر رہا ہے۔“

اسلامی تعلیمات کو ملحوظ رکھتے ہوئے خواتین کی جدید علوم و فنون کی تعلیم اور جدید مسلم معاشرے میں خواتین کے لیے روزگار کے موقع فراہم کرنے کی طرف توجہ دلائی ہے۔

اصمی صاحب نے عورتوں کی زلغوں کی طرح الجھے ہوئے موضوع کو بڑی خوبصورتی سے سمجھانے کی کوشش کی ہے۔ عورتوں کے معاملات کو موجودہ صفتی انقلاب اور الحادی افکار و نظریات نے بہت ہی الجھاد یا ہے، انہیں سمجھانے کے لیے بھرپور کاوشوں کی ضرورت ہے، جناب اصمی صاحب انتہائی مبارکباد کے مستحق ہیں کہ انہوں نے انسانیت اور امت مسلمہ کے اُس موضوع پر قلم اٹھایا ہے اور کھل کر لکھا ہے جس سے لوگ عمومی اور بنیادی باتیں کر کے گزر جاتے ہیں۔

اس سلسلے میں مندرجہ ذیل دو کتب کا مطالعہ ذیل بحث موضوع کے کئی گوشوں کی وضاحت کے لیے مفید ہے:

- 1- Lang, Jeffery: Struggling to Surrender, Some impressions of an American Convert to Islam. Amana Publications, USA, 2008.
- 2- Anway, Carol L: Daughters of Another Path. Experiences of American Women Choosing Islam. Yawna Publications, USA, 2008.

### اعتدال کی راہ:

جنی کشش کے حوالے سے اسلام نے اعتدال کا راستہ عطا کیا ہے۔ مرد و عورت کے اندر جنسی کشش اللہ تعالیٰ نے رکھی ہے، تاکہ یہ دونوں مل کر خاندان کی اور اولاد کی تعلیم و تربیت کی ذمہ داریوں کو حسن و خوبی ادا کر سکیں۔ اللہ تعالیٰ کا ارشاد ہے ”اللہ ہی نے مرد اور عورت کا جوڑا بنا�ا اور ان میں ایک دوسرے کے لیے موعدت و رحمت اور محبت کے جذبات رکھ

دیے،<sup>(۱۲)</sup>۔ اللہ تعالیٰ چاہتے ہیں کہ اس کے بندے اور بندیاں ان احساسات و جذبات سے بھر پور انداز میں لطف انداز ہوں، اسلام نے ستر و حجاب اور محروم و ناخرم کے احکام اور جوہد ایامت دی ہیں وہ انہی احساسات و جذبات کو زندہ رکھنے کے لیے ہیں نہ کہ یہ احکام عورتوں اور مردوں پر ناروا پابندیاں لگانے کے لیے ہیں۔ نہ ہی عورت و مرد کی شخصیت و کردار پر کسی بھی قسم کے شکوہ و شبہات کی وجہ سے یہ احکام دیے گئے ہیں۔

مغربی خواتین میں اسلام کی مقبولیت اور مغرب میں اسلام کی مقبولیت پر ایک عمومی بات ہے جس کے کئی پہلو ہیں، ایک طرف یہ مسلمانوں کے لیے جر و تشدد اور دہشت گردی کے نائیں یون کے ماحول کے باوجود ایک خوشخبری ہے جس سے ان کے حوصلے بلند کیے جاسکتے ہیں وہیں یہ مغرب کی اسلام دشمن طاقتوں کی طرف سے کھڑا کیا جانے والا اسلام کے مغرب پر تپٹ کا ہوا ابھی ہے جسے اسلام فویا کا نام بھی دیا گیا ہے، بسا اوقات اسلام دشمن طاقتوں بھی اس قسم کی خبریں اور تحریریں شائع کر کے اہل مغرب کو اسلام اور تارکیں وطن مسلمانوں کے خلاف نفرت پیدا کرنے کے لیے استعمال کرتی ہیں۔

”عورت مغرب اور اسلام“ کا ہر اس شخص کو مطالعہ کرنا چاہیے جو مغرب میں اسلام کی تبلیغ و اشاعت کا خواہاں ہے اور جدید دور میں عورتوں کے حقوق کو صحیح تناظر میں سمجھنا چاہتا ہے۔

اس کتاب کی تیاری میں جدید و قدیم بنیادی مراجع، اثربنیت سے تازہ ترین رپورٹوں، جائزوں اور اخبارات و جرائد کا استعمال کیا گیا ہے۔ یہ رجحان پاکستان کے دینی حلقوں کی طرف سے لکھی جانے والی کتابوں میں کم ہی نظر آتا ہے۔ قیمت مناسب اور طباعت عمرہ ہے۔

## مراجع و حوالی

- (۱) مودودی، سید ابوالاعلیٰ: پرده، ص ۲۷، ۲۸ (اشاعت تیسویں) لاہور، اسلامک بلکی یشنر، جولائی ۱۹۷۹ء (۲) ایضاً، ص ۷۲-۷۳
- (۲) اصمی، ثروت جمال: ص ۱۶، ۲۰۔ مغربی خواتین میں اسلام کی مقبولیت۔ چند قابل غور پہلو۔ (۳۔ ال) مریم جیل: جدید ترقی و تمدن اور مولا نامودوی مشمولہ ”ماہنامہ رجحان القرآن“، ص ۱۴۲، منصورہ، لاہور، اکتوبر ۲۰۰۴ء
- (۴) اصمی: ایضاً، ص ۵۷ (۵) ایضاً، ص ۱۶-۱۷ (۶) ایضاً، ص ۲۲-۳۱ (۷) ایضاً، ص ۳۳
- (۸) ایضاً، ص ۳۸، امریکی اخبار Deavre Post کی ۱۱ نومبر ۲۰۰۳ء کی رپورٹ (۹) ایضاً، ص ۵۳
- (۱۰) ایضاً، ص ۵۷، ۵۸، بحوالہ Karin Van Necuwkerk کی کتاب Women Embracing Islam Gender and Conversion in the West 2006
- (۱۱) ایضاً، ص ۶۸: (۱۲) ایضاً، ص ۶۰
- (۱۳) ایضاً، ص ۸۵-۸۶: <http://www.heaynakow.com/180902.html>
- (۱۴) القرآن سورۃ الروم (۳۰) آیت نمبر ۲۱ ”او رأس کی نشانیوں میں سے یہ ہے کہ اس نے تمہارے لیے تمہاری جنہیں سے بیویاں بنا کیں تاکہ تم ان کے پاس سکون حاصل کرو، اور تمہارے درمیان محبت اور رحمت پیدا کر دی۔ یقیناً اس میں بہت سی نشانیاں ہیں، اُن لوگوں کے لیے جو غور و فکر کرتے ہیں۔“

- 30- *The Mughal Empire – Society.* Retrieved July, 24, 2012 from  
<http://library.thinkquest.org/C006203/cgi-bin/stories.cgi?article=society&section=history/mughals&frame=parent>
- 31- UNESCO. (2010). *Education Statistics 2010.* Institute for Statistics, United Nations Educational, Scientific, and Cultural Organization (UNESCO)
- 32- USAID. (2008). *Launches \$90 Million Project to Improve Education in Pakistan.* Islamabad: U.S. Embassy. Retrieved from <http://islamabad.usembassy.gov/pr-08042402.html>
- 33- USAID. Retrieved from <http://www.usaid.gov/pk/education/index.htm>
- 34- USCIRF. (2010). *Annual Report 2010.* United States Commission on International Religious Freedom. Retrieved from <http://www.uscirf.gov/images/annual%20report%202010.pdf>
- 35- Viswanathan, G. (1998). *Masks of Conquest.* New Delhi: Oxford University Press.
- 36- Wall Street Journal. (2002, May 16). *In Indonesia, Contentious School Looks to Teach Both Islam and Western Subjects.* New York: Wall Street Journal.

- 5- Bergen, P., & Pandey, S. (2006). The Madrassa Scapegoat. *The Washington Quarterly*, 29 (2); Center for Strategic and International Studies and Massachusetts Institute of Technology.
- 6- Bridging the political and religious spheres in support of peacemaking. Retrieved May 4, 2012, from [http://icrd.org/?option=com\\_content&task=view&id=12&Itemid=41](http://icrd.org/?option=com_content&task=view&id=12&Itemid=41)
- 7- Clive, J. (1987). *Macaulay: The Shaping of the Historian*. Cambridge: Harvard University Press.
- 8- Daily Times. (2009, December 7). Retrieved from [http://www.dailytimes.com.pk/default.asp?page=2009%5C08%5C07%5Cstory\\_7-8-2009\\_pg7\\_18](http://www.dailytimes.com.pk/default.asp?page=2009%5C08%5C07%5Cstory_7-8-2009_pg7_18)
- 9- Duff, A. (1839). *India, and India Missions*. Edinburgh: John Johnstone.
- 10- Education Statistics. Retrieved from <http://www.moe.gov.pk/Pakistan%20Education%20Statistics%2007-08.pdf>
- 11- Farooq, M. (2010). Objectification of Islam: A Study of Pakistani Madrassah Texts. *Pakistan Journal of History and Culture*, 1(1), 222-239.
- 12- Gilani. (1982). Education Context of Muslim. In Nizami, K.A. *Islami Tehzib ka Asar Hindustan par*. Lucknow: Majlis Tehqiqat-o-Nashriat-e-Islam.
- 13- Government of Pakistan (2010). *Economic Survey of Pakistan (2009 -2010)*. Islamabad: Finance Division.
- 14- Government of Pakistan. (1972). *National Education Policy 1972*. Islamabad: Government of Pakistan.
- 15- Government of Pakistan. (1973). *Constitution of Pakistan 1973*. Islamabad: Government of Pakistan.
- 16- Government of Pakistan. (1979). *National Education Policy 1972*. Islamabad: Government of Pakistan.
- 17- Government of Pakistan. (1998-2010). *National Education Policy 1972*. Islamabad: Government of Pakistan.
- 18- Helen, B. (2002). *Quranic School Strategy and Mini Needs Assessment*, Trip Report to Nigeria
- 19- Ibrahim, A. (2009). U.S. Aid to Pakistan—U.S. Taxpayers Have Funded Pakistani Corruption. *Belfer Center Discussion Paper No. 2009-06, International Security Program, Harvard Kennedy School*, 6.
- 20- Kronstadt, K.A. (2004). *Education Reform in Pakistan- CRS Report for Congress*. Congressional Research Service, The Library of Research. Retrieved from [www.au.af.mil/au/awc/awcgate/crs/rs22009.pdf](http://www.au.af.mil/au/awc/awcgate/crs/rs22009.pdf)
- 21- Macaulay, T. B. (1835). Speech to Parliament & Minute on Education. In Mahmud, M.J. *Education in Pakistan- A Case Study* (p.1). Lahore: Pakistan.
- 22- Ministry of Education. (2001). Education Sector Reforms 2001-06 Government of Pakistan.
- 23- Munir, A. (1987). Islamic Education Prior to the Establishment of Madrassa. *Journal of Islamic Studies*, 26(4), 321-48.
- 24- Pakistan's Education System and Links to Extremist. Retrieved from <http://www.cfr.org/pakistan/pakistans-education-system-links-extremism/p20364>
- 25- PILDAT. (2010). *Financing of Education in Pakistan (1995-96 to 2009-10)*. Retrieved from <http://www.pildat.org/Publications/publication/EFA/FinancingQualityBasicEducationforAllinPakistan-BriefingPaper.pdf>
- 26- Rubin, E. (2002). *Can Musharraf Reform Jihadi Culture?*. Massachusetts Avenue, Boston MA: The Christian Science Monitor.
- 27- Sarkar, S.J. (1938). *Fall of the Mughal Empire* (Vols. 3 & 4). Calcutta: M.C. Sarkar.
- 28- Singer, P.W. (2001). Pakistan's Madrassahs: Ensuring a system of Education not jihad. *Analysis Paper 14*. Washington DC: Brookings Institution. Retrieved from [www.brookings.edu/views/papers/singer/20020103.htm](http://www.brookings.edu/views/papers/singer/20020103.htm)
- 29- SOS Children. *Child Suicide bought by Pakistan Taliban*. Retrieved August 1, 2012 from <http://www.soschildrensvillages.org.uk/charitynews/childsuicideboughtbypakistantaliban.htm>